



# Amabizo wakagogo

Mmapadi Mametja

IsiNdebele




# Amabizo wakagogo

Itlolwe ngu Mmapadi Mametja  
Umtjengisi Heidi-Kate Greeff



Itjhugululwe ngu Mncedi Ntuli

Umntwana ukhamba nogogo wakhe baya  
esondweni. Esondweni, ugogo wami ubizwa  
ngomfundisi. Ungakholwa!  
Ugogo wami unebizo elitjha-Mfundisi.  
Ugogo wami ufunda ibhayibheli  
begodu uvuma nebandla.



Sisuka esondweni nogogo wami, siya  
esikolweni. Esikolweni, ugogo wami  
ubizwa ngokuthi ngutitjhere.  
Ungakholwa! Ugogo wami unebizo elitjha,  
Titjhere. Ugogo wami ufundisa  
abafundi ukufunda, nakaqeda  
ukufunda, abafundi bafundela  
utitjhere.



Sisuka emabaleni wesikolweni nogogo wami, siya esitolo. Esitolo, ugogo wami ubizwa ngokuthi ngumthengi. Ungakholwala! Ugogo wami unebizo elitjha, Mthengi. Ugogo wami uthenga amaswidi, uburotho, ipuphu, isipinitjhi, inyama namakhasi wetiye.




Sisuka esitolo nogogo wami,  
siyokuvakatjhela ugogo Masilela,  
umngani wakagogo. Nasifikako endaweni  
kagogo Masilela, ibizo lakagogo wami  
elitjha nguMphenguli. Umngani wakhe  
umbiza ngomphenguli ngombana  
nangakutjela bonyana kusasa izulu  
lizokuna nangembala lizokuna.



Sisuka kwagogo Masilela siya emtjhadweni.  
Emtjhadweni, ugogo wami ubizwa ngokuthi  
nguSphalaphala semakhaya.  
Ngesikhathi sakhe somtjhado,  
ugogo wami bekambethe irogo  
elirhanyazelako. Emtjhadweni  
wakhe wezwakala atjela abantu  
bonyana yena ulilanga eliphumako  
lemakhaya.



Sisuka emtjhadweni nogogo wami sibuyela ekhaya. Nasingena endaweni yethu omunye nomunye bekabiza ugogo ngoMhlali. Lelo kwabalibizo ugogo wami alitholako ngemuva kobana abatjelile ngasosoke isikhathi bonyana ababelethi bakhe ngibo bokuthoma ukuhlala endaweni leyo. Abentwana bathoma bavuma ingoma: “Mhlali: umhlali wamambala okunguye nango ubuyile”.





Ugogo wami utlola iincwadi mayelana namabizo wakhe woke. Ngifunda iincwadi zakagogo wami. Nangifundako, ngabona abangani bami badlala. Ngabona okungcono bonyana ngibeke phasi iincwadi ngayokuhlanganyela nabangani bami.



Ngisizani ngiyabawa! ziphi iincwadi zakagogo wami? Iincwadi zakagogo wami zinyamalele. Ngisizani ngiyabawa! abantu bebe iincwadi zakagogo wami. Ngibawa isizo lenu, abantu bayabaleka baphethe iincwadi zakagogo wami.



Bekufanele ngilalele ugogo wami, khona nje iincwadi zinyamalele.

Ugogo wami uthi kufanele ngifune iincwadi lezo ngize ngizithole. Bengihlangahlangene ngabona okuncono ukuya phezulu entabeni, kwathi lokha nangifanele ngiwe.



Ngezwa omunye abamba ibhande lami,  
angivikela ekuweni nokuzilimaza. Ngaqala  
duze nami ngabona ugogo wami aphephe  
zoke iincwadi ezisithandathu. Sasingathana  
kodwana ugogo wagandelela kilokhu  
ebesele akutjhilo, kufanele kubekhona  
isikhathi sokufunda nesikhathi sokudlala.  
Ugogo wami ukwatile. Bekalokhu  
angitjela bonyana  
ukufunda akukhambelani  
nokudlala.



# AMAGAMA WOKUTHOKOZA

## **Itlolwe ngu**

Mmapadi Mametja

## **Umtjengisi**

Heidi-Kate Greeff

## **Umhleli 1**

Pandelani Claudine Rambau

## **Umhleli 2**

Isabel Seakamela

## **Umhleli 3**

Irene Masemola

## **Umtlami**

PixelPing Design

## **Umtjhugululi**

Mncedi Ntuli

## **Umqinisekisi**

Johannah Phephelaphi Mnguni



ISBN 978-0-638-00693-3



**basic education**  
Department:  
Basic Education  
REPUBLIC OF SOUTH AFRICA

